

திராவிடநாடு

மலர் 5

காஞ்சிபுரம் 4-8-46

இதழ் 14

18-ம் நூற்றாண்டில், மனித உரிமையை இழந்து மங்கிவிட்ட நம்மண்டி லங்களில் மனங்கொதிப்படைந்திருந்த மக்களிடம் பிறந்த பெருமூச்சை, பெரும் புயலாக மாற்றியவர்களில், புரட்சி வீரன் பெயரிலும் ஒருவர். பாரிஸ்படுத்தறங்கிய பராரிகளை எழுப்பிப் பணக்கோட்டைகளைப் பிடித்தகருவிகளாகப் பெயரின். அடிமைக்குருதி கொடுத்திடும் நம்பிக்கையூட்டி, சிட்டுவல்லுரை எதிர்த்திடும் வகை செய்தார். பழைமைப் பாசிபடர்ந்ததைத் தடைத்துவிட்டு, பருத்தறிவு ஒளியைப் பாரெங்கும் பரப்பினார். அவரது கொள்கைக்காக இந்தக் குவலயத்தார் அவருக்கு இழைத்த கொடுமைகள் கொஞ்சமல்ல. தன்னவந்தகை அறவே மறுத்து, உலகமங்களின் உரிமைக்காகத்தன்வாழ்வையே ஒப்படைத்து, இன்னல் பல ஏற்ற காலத்தும் ஏக்கமுறது மரணத்தைத் தழுவுகின்ற நேரத்திலும், மனங்கூசாது, ஏகாதிபத்தியத்திற்கு என்றுமே எதிரியாய், தன் வாழ்நாள் முழுவதும் ஏழைகளின் பங்காளியாய் வாழ்ந்து வந்தவையப் பெரியாரின் வாழ்க்கை வரலாற்றைத்தாறுமாறு கத்திட்டிக் கறைதேடிக்கொண்ட காங்கள் எண்ணற்றன, ஆயினும் பெயரின் உண்மை வரலாற்றை உள்ளபடி சுழுதியவர் டாக்டர் கான்வே ஒருவர்தான்.

தாமஸ் பெயரின் தாயகம் தென் போர்ட் என்ற ஊர். ஜோசப் பெயரின் பிரான்சிஸ் காக்கி என்ற பெயர்களை யுடைய க்வேக்கர் தம்பதிகளுக்கு 1737-ம் ஆண்டில் பிறந்தார். இவரது பள்ளிவாழ்வு 13-வது வயதோடு முடிவடைந்து விட்டது. பிறகு இவர் தனது தந்தையாருக்குத் துணையாவைக் கோல் பதனிடும் வேலை செய்து வந்தார். இவர் 17-வது வயதில் தனது வீட்டை விட்டு வெளியேறி டெரிபிள் (Terrible) என்ற கப்பலில் கேப்டன் டெத் (Death) என்பவரின் தலைமையின்கீழ் கப்பற்படையில் சேர்ந்து கப்பற்பயணம் செய்யத்தயாராயினார். இவரது பிரிவாற்றாத, இவரது தந்தை அதை அறிந்து பெயரின் கப்பற்படையினின்றும் விடுவித்து, இவரை மரணத்தின் வாயிலினின்றும் மீட்டார். ஏனெனின் அதே கப்பல் தான், ஆபத்தில் சிக்கி அதிலிருந்து 200-படைவீரர்களுள் 175 பேரைப் பலியாக்கியது.

பெயரின் தனது 22-வது வயதில் மேரிலேம்பார்ட் என்னும் மாதை மணந்தார். இவர் மணந்த சிலநிங்களுக்குள் தன்மனைவியை இழக்க நேரிட்டது. அதன்பின்னர் 1761-ம் ஆண்டு எக்ஸைஸ்மனாக (கலால் இலாகா அதிகாரியாக) பணிபுரிந்து வந்தார். நேங்கிடைத்த பொழுதெல்லாம் பெயரின் அறிவை விரிவு செய்யும் நூல்களையும் விஞ்ஞான

புரட்சி வீரன் பெயரின்

● (செம்பியன், சென்னை) ●

நூல்களையும் ஓயாமல் கற்று வர விலக்கப்பட்டார். பின்னர் 1771-ம் ஆண்டு எலிஸபெத் என்ற பெண்ணை காதலித்து அவளை மணம் செய்துகொண்டார்.

வேண்டுமென 1772-ம் ஆண்டு எக்ஸைஸ்மன்களின் சீர்திருத்தத்திற்கு ஓர் விண்ணப்பம் தயாரித்து அனுப்பினார். இவரது ஆணித்திரமான வாத்தங்களையும் இவரது திறமைகளையும் அறிந்த பெஞ்சமின் ப்ராக்லின் என்பவர் இவரது நண்பராகி, எக்ஸைஸ்மன்களது குறைகள் களைப்படைவேண்டுமென்போர்ப்புரினார். எனினும் பெயரின் தொடக்கப்பட்ட கிளர்ச்சி தோல்வியுற்றது. பின்னர் பெயரின், புகழ்பெற்ற விபரார்த்தி ஈடுபட்டுக்கடன்காரர் தார்தாவர்தனது வீட்டையும் மற்றுமுள்ள பொருள்களையும் மீற்று, கிரக்கியான நிலையில் சின்றுதவிக்கலானார்.

பொற்கிழ

புரட்சிக் கவிஞர் பாரதிதாசன் அவர்களுக்குத் தயிழர் தந்த சித்தி, விழா நாளன்றுவரை

24399-14-2

இதில் கவிஞரிடம் ஏற்கனவே சேர்க்கப்பட்ட தொகை

3024-6-0

தோழர் ப. கண்ணன் (செயலாளர்) மூலம் வசூலிக்கப்பட்டு, வசூல் வேலை, விழா வேலை, போக்குவரத்து, தபால் முதலிய பல இனங்களுக்காக அவரிடம் தங்கிய தொகை

1750-0-0

* இதில் செலவுக்காக, மீதமுள்ள அளவு, சித்திக்கமிட்டிக் கூட்டம் கடைபெற்றதும் அறிவிக்கப்படும், கவிஞரிடம் சேர்ப்பிக்கப்படும்.

விழாச் செலவுக்காகவும், விளம்பரம், போஸ்டேஜ் முதலிய பல இனங்களுக்காகத் தோழர் T. N. ராமன் (செயலாளர்) அவர்களிடம் தரப்பட்டு, செலவிடப்பட்ட தொகை

1088-0-0

விழாச் செலவுக்காக, மேடை அமைத்தல், போஸ்டர், ஒலி பெருக்கி, போட்டோ, மாலை போக்குவரத்துச் செலவு ஆகியவற்றுக்காகத் தோழர் N. V. டொராஜன் அவர்கள் மூலம் செலவிடப்பட்ட தொகை

513-0-0

"திராவிடநாடு" காரியாலயமூலம், போக்குவரத்துச் செலவு, போஸ்டேஜ், விளம்பரப் பலகை தயாரிப்பு, ஒலியர் செலவு, ஆகியவற்றுக்காகச் செலவிடப்பட்ட தொகை

278-0-0

இந்தத் தொகை போக கவிஞரிடம் விழாநாளன்று தரப்பட்ட தொகை

17746-8-6

விழா முடிந்தபிறகு, கவிஞர் சித்திக்காகத் தரப்பட்ட தொகை

128-0-0

கவிஞர் சித்திக்காகத் தரப்பட்டு, மாற்றப் படாமல் உள்ள செக் மூலம் உள்ள தொகை

134-8-0

சித்திக்கமிட்டிக் கூட்டம், இந்த மாதக் கடைசி வாரத்தில் சென்னையில் கடைபெறும். அதுபோல, இந்தக் கணக்கு விவரம், கமிட்டியாரால் பரிசீலனை செய்யப்பட்டு, ஒப்புக்கொண்ட பிறகு, வசூல் கமிட்டி கலைக்கப்படும்.

இன்னமும் பல ஊர்த்தோழர்கள், சித்திக்கட்டு புத்தகங்களை அனுப்பாமலிருக்கின்றனர். இனி வசூல் இல்லை ஆகையால், மிகக் குறைவு புத்தகங்களை தயவுசெய்து, திராவிடநாடு காரியாலயத்துக்கு அனுப்பி வைக்கக் கேட்டுக்கொள்கிறேன். சித்திக்குத் தாராளமாக உதவியதோழர்களையும், வசூலித்த உதவிய அன்பர்களையும், சித்தி வசூலுக்காக ஆதரவளித்த பத்திரிகைக் காரியாலயத்தார்களையும், சித்திக்கமிட்டியின் சார்பிலே, பாராட்டுவதோடு, வணக்கத்தையும் தெரிவித்துக்கொள்கிறேன். பொன்னுடை போர்த்த, தோழர் தங்கவேலருக்கும் காதல்வர விருந்தளித்த தோழர் பிச்சையப்பா, இசைவிருந்தளித்த தேசிகர், கமசிவாயம் ஆகியோருக்கு என்நன்றி.

விழா, சிறப்பாக கடைபெறப் பணியாற்றிய தோழர்களுக்கும், விழாவன்று தலைமை தாங்கிய எவ்வருக்கும், பாராட்டுவழங்கிட அறிவுருக்கும், என்வணக்கம்.

அண்ணுதுரை,
பெர்னாளர், சித்திக்கமிட்டி.

நூல்களை ஆராய்ச்சி செய்து, பெயரின் பொது வாழ்வில் 35 வது கொண்டிருப்பார். இதன் காரண வயதிலிருந்துதான் ஈடுபட்டார். மாகவே அந்த வேலைபின்னும் எக்ஸைஸ்மன்களது ஊதியம் உய

இந்த நிலைமையிலே ப்ராக்லின் உதவிபெற்று, 1774-ம் ஆண்டு அமெரிக்காவிற்குச் சென்று, ஓர் பத்திரிகையின் ஆசிரியரானார். கொடுங்கோன்மை எனும் கலப்பையினால் ஆழ உழுது, பண்படுத்தப்பட்டு காட்டுப்பற்றுடையோரின் கலை இரத்தத்தை கிரகப்பாய்ச்சப் பெற்ற மக்கள் மனமெனும் வயலிலே, மனிதாபிமானம் எனும் விதைபைத் தனது பத்திரிகை மூலம் தூவி வந்தார். இதன் விளைவாக 1775-ம் ஆண்டு பென்சில்வேனியாவில் நிறைவேறிய அடிமை ஒழிப்புச் சட்டம், அமெரிக்கர்கள் ஓர் தனி இனம். ஆகவே அவர்கள் ஆக்கியே முடியாட்சியினின்றும் பிரிந்து, தன்னரசு பெற்று, தன் மானத்தோடு வாழ வேண்டும் எனும் கருத்தைத் தனது பத்திரிகை மூலம் பரப்பினார். அந்தக் காலத்தில்தான் அமெரிக்க குடியேற்ற எடுக்கின்ற ஆதேசபத்தர்களின் கூட்டுக் வெளிக்கிளம்பத் தொடங்கியது. அவர்கள் அந்தக் காலத்தில் போராடியதெல்லாம் ஆக்கியேயமக்களுக்குத்தேரிமை, அமெரிக்க மக்களுக்கும் வழங்கப்படவேண்டும் என்பதுதான். மாபெருந்தலைவர்களான வாஷிங்டன், ஜெப்சன் போன்றவர்களும், இங்கிலாந்தத் தங்குதாய்க்குக்கருதி, தங்கள் தாய்நாடு அமெரிக்கா, தங்கள் இனம் அமெரிக்க இனம் என்கின்ற உணர்ச்சி பெருமல் இருந்தார்கள். அத்தகைய சேர்த்திலேதான் பெயரின் அமெரிக்க இனத்தின் சந்திரத்திற்கு ஓர் கடர் விளக்காகத் தோன்றினார். இங்கிலாந்தினின்றும் அமெரிக்கா பிரிந்து ஓர் தனிச்சந்திர நாடாக, குடியரசாக விளக்கவேண்டுமென்பதை முதல்தீர்.

1775-ம் ஆண்டு நடந்ததலைமையின் படுகொலை. அந்தப்படுகொலையில் உயிரிழந்த தேசபத்தர்களின் வர், பரிமாறிய பச்சை இரத்தம், நாடெங்கும் பெரிய பாய்நீர் உண்டாக்கிவிட்டது. பெயரின் உணர்வுப்பட்ட அமெரிக்க சந்திர (அடுத்த பக்கம் பார்க்க)

புரட்சி வீரன் பெயின்

1-ம் பக்கத் தொடர்ச்சி

தீர்மானம், தேசபக்தர்கள் சிந்திய இரத்ததால் சிவாசாசனமாசியது. குமுறிக்கொண்டிருந்த எரிமலையும் தீக்குழம்பைக்கக்கத்தொடங்கியது. அமெரிக்க சுதந்திரப் போர் ஆரம்பமாயிற்று. "முடியாட்சிக்கும், பணக்கார ஆட்சிக்கும் பிணக்குழி தயார் செய்யுங்கள். அநீதிக்கு அண்களாக உள்ள அதிகாரபீடங்களை அழித்தொழியுங்கள்! கொடுமையும் ஏகாதிபத்தியமும் எந்தெந்த உருவிலே வந்தாலும் அவற்றை எதிர்த்தொழியுங்கள்! இதுவே உண்மைச்சுதந்திரவீரர்களின் இலட்சியம்" என்பவை பெயின்னின் பேனுவின்னின் கிளம்பிய நாதம். நாடு திரண்டெழுந்தது. ஆங்கிலேயப் படைகளோடு அமெரிக்கப்படைகள்மோதின. பெயின்னும் ஆசிரியத் தொழிலினின்று விலகி, அமெரிக்கப்படையில் போர் வீரனாகச் சேர்ந்தார். பகற்போரில் படைவீரர்களுள் தானும் ஒருவராய் முன்னேறிச் செல்வதும், இவ்விலே போர் முகாம்களில், பருத்தறவு (Common sense) எனும் தலைப் பிலே துண்டுப்பிசுமமாகப் பின்னர் வெளிவந்த, தீப்பொறி உரைகளை தீட்டுவதுமாயிருந்தார். படைத் தலைவன்வாஷிங்டனிடமும், மற்ற முள்ள தளபதிகளுடனும் கலந்து, எதிரிகளைத் தாக்குவது எப்படி, என்பதிலே தக்க ஆலோசனை தந்துவது வார். போர்நீடிக்க, நீடிக்க அமெரிக்கப் படைவீரர்களின் தொகையும், படைவீரர்களுக்கு வேண்டிய உணவுப் பொருள்களும், தளவாடங்களும், உடைகளும் குறைந்து கொண்டே வந்தன. வாஷிங்டன் கூட சிலைமையைக் கண்டு மிகவும் கலக்கமடைந்தார். இத்தகைய நேரத்திலேதான் க்ரைசிஸ் (Crisis) என மருடமிட்ட கட்டுமையைப் போர் முகாமிலே எழுதி முடித்தார் பெயின். அரை தீர்வாண நிலையிலே, மனமுடைந்து நின்ற அமெரிக்க வீரர்களின் முன்பு அதைப் படித்துக்காட்டினார். "வீரர்களின் இருதயத்தைச் சோதிக்கும் காலம் இது. மாற்றனுடன் போரிட்டு மாணத்தோடு மாள்வதா? அல்லது மண்டியிட்டு மீள்வதா? என்பதே இன்றைய பிரச்சனை. வெத்துவேட்டு வீரனும், சொல்லளவிலே தேசியம் பேசும் தேசபக்தனும் நாட்டுக்குச் செய்யவேண்டிய கடமையினின்று தவறுவார்களெனினும், இந்த நெருக்கடியான நிலைமையில் எதிர்த்துப் போரிடும் எவனும், அமெரிக்க மக்களின் அன்புக்கும், வணக்கத்திற்கும் உரியவனாவன்" எனத்தொடங்கும் "க்ரைசிஸ்" அமெரிக்க போர் முகாம்கள் ஒவ்வொன்றிலுமுள்ள வீரர்களுக்குப் படித்துக்காட்டப்பட்டது. அமெரிக்க பொதுமக்களிடத்தும் பெயின்னின் வீரவுரை விரைவாகப் பரவி அமெரிக்கர்களின் இருதய கீதமாக மாறியது. உறங்கிய சிங்கங்கள் உறக்கம் விட்டு எழுந்து உறுயின. க்ரைசிஸ் வெளிவந்த ஆறேறாட்களில் டிரெண்டன் போர் முனையிலே அமெரிக்கருக்கு வெற்றி. பிரஞ்சு நாட்டிலிருந்து யுத்தத்தளவாட்களும் உணவுப் பொருள்களும் வந்துகூடினன. போர் முனைகள் எங்கும் அமெரிக்கர்களுக்கு வெற்றிமேல் வெற்றி. அடிமை அமெரிக்கா சுதந்திர அமெரிக்காவாக மாறியது.

அமெரிக்கச் சுதந்திரப்போரின் வெற்றிக்கு, வீரன் வாஷிங்டன் வந்தியவானைக்காட்டிலும் பெயின்னின் பேனுவையே பெருங்காரணமாயிருந்தது. அத்தகைய எழுத்துத் திறமையிருந்தும் பெயின் பணக்

காராக எண்ணவில்லை. ஆயினும் பணம் அவர் காலடியிலே கிடந்தது. காலடியில் கிடந்த பணத்தை உதறித்தள்ளினார். தனது எழுத்துக்களுக்காகப் பணம்பெற மறுத்தார். தான் வரைந்த நூல்கள் அத்தையும் வெளியிடும் உரிமையை அமெரிக்க அரசாங்கத்திற்கே அளித்தார். பாரொங்கும் பெயின் புகழ் பரவியிருந்தும் அவர் ஏழையாகவே வாழ்ந்துவந்தார். சிலகாலம் அமெரிக்க அரசாங்கத்தின் வெளிநாட்டுக்காரியதரிசியாகப் பணிபுரிந்து, பாராரும் மன்றத்திலேமுந்த சிக்கலின் காரணமாக அப்பணியினின்று விலகினார். இவர் ஒரு தொழிலுயிற்றவறுமையால்வாடிய காலத்து, இவரது தொண்டினைப் பாராட்டி, அமெரிக்க அரசாங்கம் 1784ம் ஆண்டு 3000 பவுண்டுகொண்ட ஓர் பண முடிப்பை இவருக்கு அளித்தது.

பின்னர் பெயின் அரசியலில் பங்கு கொள்ளாமல் என்ஜினீனரிங் துறையிலே பாலங்கள் அமைக்கும் திட்டத்தில் தனது கவனத்தைச் செலுத்தலானார். அமெரிக்காவிற்கும் இங்கிலாந்துக்கும் ஏற்பட்ட அமைதிக்கு பின்னர், தனது தாய் நாட்டைக் காணவேண்டுமென்ற அவாவினால் இங்கிலாந்துசென்றார். அங்கு பாலங்கள் அமைப்பதிலே விற்பன்னராகப் பல அறிஞர்களின் பாராட்டுதலைப் பெற்றார்.

1789ம் ஆண்டு பிரான்சிலே பெரும் பஞ்சம். பெயின் எழுதிய பருத்தறவு, க்ரைசிஸ் ஆகிய நூல்கள் பிரஞ்சு நாட்டிலே வெகுவேகமாகப் பரவி அமெரிக்காவில் தோற்றுவித்தபுயலைப் பிரான்சிலுள்ள தோற்றுவித்தது. பிரஞ்சுப் புரட்சியிலே கன்கடனற்ற பெயின், பிரான்சுசென்றார். பாதகப் பாண்டிலிசிறை படுகுரணமானதை நேரிலேகண்டார். மன்னனின் மணிமுடி மண்ணைக் கவசிய மகத்தான் காட்சியிலே தனது இலட்சியம் பூர்த்தியானதைக்கண்டு இறம்பூடுதய்ச்சிய பெயின் மறுபடியும் இலண்டன் சென்றார்.

பிரஞ்சுப் புரட்சியைப்பற்றி அவதூறிக், எட்மண்ட்பார்க் என்பவர் ஓர் நூலை எழுதினார். அறிவுக்குப் பொருந்தாத அவரது உரைகளைத் தீவிரமாகக் கண்டித்தது 'மனித உரிமை' (Rights of man) எனும் நூலை இயற்றினார் பெயின். அதன் முதல் பாகம் 1791ம் ஆண்டும், இரண்டாம் பாகம் 1792ம் ஆண்டும் வெளிவந்தது. வெளிவந்த ஓராண்டுக்குள் நூறுபிரம் பிரதிகள் விற்பனையாயிற்றென்றால் அந்நூல் மக்கள் மனதை எவ்வளவு தூரம் கவர்ந்திருக்கும் என்பதை இங்குக்கூற வேண்டியதில்லை. அந்நூல் வெளிவந்த சிலகாலத்திற்குள் இங்கிலாந்திலுள்ள மக்கள் மனதிலே ஓர் பெரும் புரட்சியை உண்டாக்கி விட்டது. "மனித உரிமை" மக்களிடையே இனிபும் நடமாடினால் பிரஞ்சு கண்ட இரத்தப்புரட்சியைத்தான் இங்கிலாந்தும் காண நேரிடுமெனக்கூறினார் இங்கிலாந்தின் பிரதமர் பிட். "மனித உரிமையை" பறிமுதல் செய்தும், வெளியிட்டவரீதும், பெயின்னின் மீதும் வழக்குத்தொடர்ந்துகொடுங்கோலாட்சிக்குத்திறப்புவிழாநடாத்தினார் பிரதமர் பிட். இதனைக்கண்டித்து, விடுதலைத்தோழர்கள் கழகத்திலே வீரவுரையாற்றினார் பெயின். இவர் ஆற்றிய சொற்பொழிவின் காரணமாக ஆங்கில அரசாங்கத்தின் ஆணையினால் தன் உயிருக்கே அழிவு நேரிடுமென்பதைத்தனது நண்பர் வில்லியம் பிளேக் என்பவரால் அறிவிக்கப்பட்டு, அன்றே பிரான்சிற்கு யாரும் அறியாமல் ஓடினார்.

தப்பிப்பிழைத்த வந்த பெயினுக்கு பிரான்சிலே இறங்கியதும்தட்டலான வாவேற்பு அளிக்கப்பட்டது. பிரான்சிற்கு ஓர் புதிய அரசியல் திட்டத்தை வகுக்க, மூன்று கோட்டங்களின் பிரதிநிதியாக மக்கள் மன்றத்திற்குத்தேர்ந்தெடுக்கப்பட்டார். முடியரசையும் அதன் பாரம்பரிய உரிமையையும் வீழ்த்த விதைதுவி அதன் விளைவிலே குடியரசு எனும் கதிர் கண்ட பெயின் பிரஞ்சு மன்னன் 16வது லூயியை தூக்கிலிட வேண்டுமென்ற மக்கள் மன்றத்தின் தீர்ப்பு, நல்ல தீர்ப்பல்ல என்பதை எடுத்துக்கூறினார். "மன்னன் என்ற அதிகாரத்தை அழித்துவிட்டால், முடியிருந்த லூயி ஓர் சாதாரண மனிதன். ஆகவே மனிதனை விடுத்து, மன்னனைக் கொல்லுங்கள். (Kill the king and not the man) அமெரிக்க சுதந்திர போராட்டத்தில் லூயி புரிந்த பேருதவிக்காகவாயினும் கருணை காட்டுங்கள்" என மக்கள் மன்றத்தின் முன் மன்றாடினார். தான் அவ்வாறு பேசுவது ஆபத்தை அணைத்துக்கொள்வதாகும் எனத்தெரிந்தும் அஞ்சாநெஞ்சன்பெயின் தனது எண்ணத்தை மாற்றிக் கொள்ள இசையவில்லை. நெஞ்சிலே உறுதியும் நினைப்பிலே புதுத்தன்மையும் கொண்ட நற்குணத்தின் நாயகனை, மக்களின் தோழனை, மனிதாபிமானத்தின் மறவனை, அறிவுலகத்தின் அண்ணலை, சிந்தனைச் செல்வனைச் சிறையிலிட்டான் சிறு மதிபடைத்த ராப்ஸ்பியரி (பிரஞ்சுத்தலைவன்) பெயின் மீது சீற்றங்கொண்டு, குரூரவளியை உண்டாக்க சூது செய்கிறார் என்ற சூற்றச்சாட்டினமீது எந்த நாட்டிலிருந்து நாடு கடத்தப்பட்டாரோ, அதே நாடான இங்கிலாந்தைச் சேர்ந்தவர் என்பதுதான் பெயின்னின் மீது அவன் சாட்டிய சூற்றம். சிறைப்படுவதற்கு 6-மணி நேரத்திற்கு முன்னரே எழுதி முடித்தார். "அறிவுக்காலம் இது" எனும் நூலை. சூற்றச்சாட்டின் அடிப்படையே குழ்ச்சியால் கட்டப்பட்டிருந்தாலும், அந்நாளிலே பிரான்சிலே அமெரிக்க மந்திரியாக இருந்த மாரிஸ் என்பவன் தனக்கும் பெயினுக்கும் அமெரிக்காவில் ஏற்பட்ட பகைமையின் காரணமாகப் பெயின் அமெரிக்க குடிமகன் அல்லவென்பதை நிரூபித்து, பெயின்னின் உயிருக்கே உலைவைத்தான். சிறைக் கூடத்திற்கும் பலிபீடத்திற்குமிடையே ஊசலாடிய பெயின், அமெரிக்க குடியரசின் தலைவர் வாஷிங்டனும் கைவிட்டார். சிர்ச்சேதம் செய்யப்படவேண்டியிருந்த பெயின் தற்செயலாகத்தப்பினார். ஓராண்டு சிறைவாழ்வுக்கு பின் மாரிஸுக்கு பதிலாக மந்திரியாகவந்த மன்றோ என்பவரால் சிறையிலிருந்து விடுவிக்கப்பட்டார் சிறையினிலுமுன்ற காலத்தே கடுப்பினியால் வருந்திய பெயின், பிணியினாலேயே பிணமாக நேரிடும் என்பதாக எண்ணி, 'அறிவுக்காலம் இது' எனும் நூலின் இரண்டாம் பாகத்தை இயற்றி முடித்தார். சிறையினின்று விடுதலை பெற்ற பெயின், மன்றோவின் அன்பு கலந்த உபசரிப்பினாலும், நண்பர்களின் ஆதரவாலும் வியாதியினின்று விடுதலைபெற்று, உடல் நலமடைந்தார்.

"அறிவுக்காலம் இது" என்ற நூலின் முதல் பாகம் 1794ம் ஆண்டும், இரண்டாம் பாகம் 1796லும் வெளிவந்தது. மக்கள் அறியாமையையும் மூடநம்பிக்கையையும் முதலாகவைத்து ஆதிக்கம் செலுத்தும் மதாதிபத்தியத்தின் மணிமுடிக்கு வேட்டுவைத்தார். அந்நூலிலே பைபிளில் கூறியுள்ள பல அறிவுக்குப் பொருந்தாத உரைகளை அறிவுக்கல்

விலே உரைத்துக்காட்டிய பெயின் வைதிக உலகிற்கு தீர்க்கமுடியாத பயங்கரப் பிரச்சனையானார். "நூறு மதகுருமார்களைவிட ஒரு ஆசிரியன் மனித சமுதாயத்திற்கு மிகுந்த நன்மைப்பயப்பவன்" என்ற மணி மொழியை அந்நூலிலே காணலாம். மதத்தின் பேரால் மனித உரிமை பறக்கப்படுவதைக் கண்டித்து எழுதப்பட்ட அந்நூலை நாத்திக நூல் என்றும் பெயினை நாத்திகர்களும் நாதமும் பேறநிந்தித்தது வைதிக உலகம். ஆயினும் பெயின் அந்நூலில் "கடவுள் ஒருவர்தான் என்பதையான் நம்புகிறேன். மனிதர்கள் யாவரும் சமம். மக்களிடத்து அன்பு செய்வதும், நீதியைச் செய்வதும் மக்களின் துன்பங்களைத் துடைத்து, அவர்களின் இன்பவாழ்க்கைக்குப் பாடுபடுவதுமே உண்மையான மத ஒழுக்கம் என்ற யான் நம்புகிறேன்" என முதற்பகுதியிலே, கூறியுள்ளார். மனித உரிமையைப் பறிமுதல் செய்த இங்கிலாந்து "அறிவுக்காலம் இது" எனும் நூலையும் பறிமுதல் செய்யப் பின்வாங்கவில்லை. அதனை வெளியிட்டவரும் கைது செய்யப்பட்டார்.

1802ம் ஆண்டு பிரான்சிலிருந்து அமெரிக்காவிற்குச் சென்றார் பெயின். அன்று அமெரிக்கா குடியரசின் தலைவராக இருந்த ஜெப்சனின் விரந்தினராகச் சில காலம் தங்கியிருந்தார். பின்னர் இவர் நியூயார்க் சென்றபொழுது, மதகுருமார்களின் துண்டுதலினால் பாமரமக்கள் இவரை மிகவும் தன்புறுத்தினர். எந்த மக்களுடைய வாழ்வு துலங்க வேண்டுமென்று தன் சொந்தவாழ்வு சிதைவதையும் பொருட்படுத்தாது பணி புரிந்து வந்தாரோ அதே அமெரிக்க மக்களாலேயே வண்டியில் உட்காருவதற்குக் கூட இடமளிக்காமல் தொல்லை விளைவிக்கப்பட்டார். அமெரிக்காவிலிருந்த இவரது நெருங்கிய நண்பர்கள் கூட இவரை வெறுத்தனர். தேர்தலின்போது வாக்குரிமை அளிப்பதற்கும் தடை செய்யப்பட்டார். பெயின் ஓர் கிராமத்தில் தனது சொந்த இல்லத்தில் வாழ்ந்துவந்தபோது இவரைக் கொலை செய்ய முயன்ற ஓர் அமெரிக்கனின் முயற்சி பலிக்காமல் போயிற்று. தனது கடைசிக் காலம் வரைக்கும் மனித உரிமைக்காகப் போராடிய, புரட்சிவீரன் பெயின் 1809ம் ஆண்டு இறந்தார். இவர் இறந்தபிறகும் கூட இவர் பரப்பிய கொள்கைக்காகச் சிறைசென்றவர் அநேகர்.

பெயின் இறக்கும் தறுவாயிலிருந்தபோது, இரண்டு பாதிரிகள் இவரை அணுகிப்பாவ மன்னிப்புக் கோரும்படி வேண்டினர். ஆயினும் பெயின் அதற்கு ஒப்பவில்லை. க்வேக்கர் சடுகாட்டில் புதைக்க வேண்டுமென்ற வேண்டுகோளைக் க்வேக்கர்கள் மறுத்தனர். இவர் இறந்தபின்னர் காபட் என்பவர் பெயின்னின் பெருமையை பற்றி இவரது எலும்புகளை இங்கிலாந்துக்குக் கொண்டுவந்து பெயினுக்காக ஓர் ஞாபகச்சின்னம் அமைக்க முயற்சி செய்தார். பல எதிர்ப்பின் காரணமாக அம்முயற்சியை விடுத்தார் ஆயினும் சிலவுலகிலே பெயின் மறைந்தாலும், பருத்தறவு வாசிகளின் நினைவுகலிலே கருத்துலகின் காவலன் காட்சியளிக்கிறார். புது வாழ்வு மலரப் புத்திரளித்த புரட்சிவீரன் பெயின் வீழ்க பெயின் என்று அன்று கூறிய மேல்நாடு இன்று "வாழ்க பெயின்" என்று வாழ்த்துக்கூறுகின்றது.



திராவிட நாடு

சாஞ்சி] 4-8-46 [சூழியு

ஏகாதிபত্যம் ஒழிக!

ஏகாதிபத்தியத்தின் முகத்தில் அசடுசொட்டுகிறது! அமெரிக்கா தந்த இவ்வச்சோபாயிதது, எகிப்து நாட்டுப் பஞ்சினால் தயாரிக்கப்பட்ட மெத்தைபைய அமைத்து, அதன்மீது "இந்தியப் பட்டு" போட்டுச், சாய்ந்து கொண்டு, ஜாவாசுருட்டுக்குடித்துக்கொண்டு "இந்திய விவகாரம் முடிந்துவிட்டது, அங்கே உள்ள பிரச்சாரபலம் பொருந்திய ஸ்தாபனமான காங்கிரசைச் சரிப்படுத்திக் கொண்டோம், அதிலே, மக்களின் மனதை வசியம் செய்யும் மகாத்மா இருக்கிறார், தீப்பொறி பறக்கப் பேசும் ஜவஹர் இருக்கிறார், இரும்பு மனிதர் இருக்கிறார், தக்கக்கோட்டையில் உலவும் சீமான் கள் உள்ளனர், ஆக அரக்கர்கள் உள்ளனர், டாட்டாவும் சிரலாவும், டால்மியாவும், பஜாஜும் உள்ளனர். அவர்களும் நாமும், கூட்டுத்தொழிலாளர்கள் திட்டம் போட்டுக்கொண்டோம், இனி நமக்குக்கவலை இல்லை என்று இறுமாந்து விட்டீர்கள் ஏகாதிபத்தியம், திருக்கிட்டெழுத்து, பேசுதப்பேந்த விழிக்கிறது. அதன் செயலில் ஜனப் ஜின்னாவின் போர்முனைக்கேட்கிறது.

பிரிட்டிஷர்கள் நம்மை ஏய்த்து விட்டார்கள்—காட்டிக்கொடுத்து விட்டனர். அவர்களின் வாக்குறுதிகளை ஒளிநாம் நம்பமுடியாது—என்று, லீகின் தலைவர் முடிக்கமிட்டார்.

பிரிட்டிஷ் தூதர்கள் தயாரித்து, லீகினால் முன்பு ஒப்புக் கொள்ளப்பட்ட திட்டத்தை இனி ஏற்றுக் கொள்ளமுடியாத என்று தெரிவித்துவிட்டார்.

பிரிட்டிஷர்கள், சட்டத்திட்டத்தக்கு அடங்கிய கிளர்ச்சிக்கு மதிப்புத் தருவதாக இல்லை என்பதைக்கண்டு கொண்ட ஜனப்ஜின்னா, "சட்டசம் பிரதாய ஒழுங்கு முறையையே நடப்பது என்ற போக்கை இன்றுமுதல், முஸ்லீம் லீக் கைவிட்டுவிட்டது" என்று கூறிவிட்டார். முஸ்லீம் லீக் தனது குறிக்கோளான பாகிஸ்தானுக்காகப் பிரிட்டிஷ் ஏகாதிபத்தியத்துடன் நேரடியான நடவடிக்கை எடுத்துக்கொள்ளத் தீர்மானித்து விட்டது, என்று பரணி பாடினார். பிரிட்டிஷர்கள் அளித்த "பட்டங்களை" முஸ்லீம் லீகினர் விட்டுவிடவேண்டும் என்று தீர்மானம் கிறைவேற்றினார்—"சேலம் செய்தார்" ஆனால் சேலத்தைக் கண்டு ஒலமிட்டு ஒடி விட்டார்கள் நமது கட்சியின் ஓய் பார புருஷர்கள், அதுபோலவா அக்குறடந்தது? நடக்குமா!

வைசிராய் நிர்வாக சபையில் அங்கம்வகித்திருந்த சர். பிரோஜகான் தூன், தமது சரீ பட்டத்தை அடித்தெடுத்து, ஏகாதிபத்தியத்தின் முகத்தில் விசினார். (இந்தச் செய்தியை, திராவிட இனத்தினர் சர். இராமசாமி முதலியார், திவான் சோபாவில் சாய்ந்துகொண்டு படிப்பார் போலும்!

சர். நாஜிமுதின், சர். இதயத்தல்லா, போன்ற பிரபலதலைவர்கள், அங்கேயே அப்போதே "பட்டங்களை" விசிறித்தனர். பட்டங்களை விசிறியும்வேலை முடிந்ததாகக் கட்டக்கிறது, இனி ஒழுங்கு தராளிலே பங்கிபிடம் பட்டம்பெற்ற முஸ்லீம், லீகின் இருக்கமுடியாது!

இந்தப்போர் முழுக்கம், நாம் எதிர்பார்த்தது. சென்ற கிழமை, டாக்டர் அம்பேத்காரின் கிளர்ச்சி

பற்றி நமது கருத்தைத் தெரிவிக்கும் போது, டாக்டர், பிரிட்டிஷ் ஏகாதிபத்தியத்துடன் நேரடியான போர் தொடுக்கத் திட்டமிட வேண்டும் என்று எழுதினோம். ஷெடியூல்வகுப்புத் தலைவர்கள் இனியும், பிரிட்டிஷாரின் பட்டத்தைத் தாங்கும் சமைய தாங்கிகளாக இருக்கக் கூடாது என்று எழுதினோம். சென்னையில் கூடிய, ஷெடியூல் வகுப்பு மாநாட்டினரும், இதே முடிவு செய்திருப்பது கண்டு களிக்கிறோம், பாராட்டுகிறோம்.

பிரிட்டிஷ் ஏகாதிபத்தியத்துக்கு, என்னைக்கும் இல்லாத அளவு எதிர்ப்பு இன்றாதேவை. ஏனெனில் அரைநூற்றாண்டாக எந்த ஸ்தாபனம் இந்தக்காரியத்தைச் செய்து வந்ததோ அதனைச் சரிப்படுத்திவிட்டதாலும், அந்த ஸ்தாபனம், என்ன நேரிடுவதானாலும், சரியே, முஸ்லீம் களுக்கு இணங்கக்கூடாது, ஆட்சியின் ஏகபோக உரிமை தம்மிடமே இருக்க வேண்டுமென்று தீர்மானிப்பதாலும், அந்த ஆசையைக்கொள்விட்டு, அந்தக்காங்கிரஸ் ஸ்தாபனத்தைப்பங்காளியாக்கிக்கொள்ள பிரிட்டிஷ் ஏகாதிபத்தியம் தீர்மானித்து விட்டபடியால், இனி பழங்குடி மக்கள், முஸ்லீம்கள் ஆகியோரே, ஏகாதிபத்திய எதிர்ப்பினை நடத்தவேண்டும்—நடத்தமுடியும். இந்தச் சமயத்தில், ஏகாதிபத்தியம் தந்திரமாகக் காங்கிரசை, முஸ்லீம்கள், பழங்குடி மக்கள் ஆகியோர் மீது மோதவிட்டுவிட்டு, பின்புறமிருந்து புன்னகை புரியும். இந்தச் சூட்சுமத்தைத் தெரிந்துகொண்டு, காங்கிரசின் போக்கைப்பற்றிக்கவலைப்படாமலும், காங்கிரஸ் மீது போர் தொடுக்கவேண்டும் என்ற எண்ணம் கொள்ளாமலும், நேரடியாக ஏகாதிபத்தியத்தைத் தாக்கவழிகண்டு, பிடித்தாகவேண்டும். காங்கிரசும் லீகும், அல்லது காங்கிரசும் திராவிடர்களுக்கும், அல்லது காங்கிரசும் ஷெடியூல் வகுப்பும், மோதிக்கொள்வதில்லை, இங்கு மாச்சரியம் வளருவது தான் பலனாக முடியுமென்பது, பிரச்சினைகளை தீராத அறக்குப் பதிலாகக், காங்கிரசின் போக்கை மக்களிடம் விளக்கி விட்டு, ஏகாதிபத்திய எதிர்ப்பு வேலையை நாம் மேற்கொள்ளவேண்டும். இந்தக்கருத்து, முஸ்லீம் லீகில், பலருக்கு இருக்கக்கண்டு மகிழுகிறோம். நமது வாழ்நாளிலே ஓர் முறையேனும், ஏகாதிபத்தியத்தைத் தாக்கும் வாய்ப்பும், ஏகாதிபத்தியத்தின் தாக்குதலால் ஏற்படும் தழுப்புக்கிடைக்கட்டும், என்று முஸ்லீம், திராவிட, பழங்குடி வாலிபர்கள், துணிய வேண்டும், ஆசையால் தடிக்க வேண்டும். எவ்வளவு தவறுகள், தன்னவங்கள், கொள்கைமாற்றங்கள் இருந்தபோதிலும், காங்கிரசின் 'பலம்' மக்களால் வளர்கப்படுவதற்குக் காரணம், ஏகாதிபத்தியத்தைத் தாக்கிக், காங்கிரசுப்பெற்ற "தழுப்புக்கள்" என்பதை வாலிபர்கள் மறக்கக்கூடாது. இந்த எண்ணத்துடனேயே, நாம், முஸ்லீம் லீகின் போர்க்கோலத்தைக் களிப்புடன் வரவேற்கிறோம். சரியான சமயத்திலே இந்த 'கிணை' ஏற்பட்டதற்காக மகிழ்கிறோம். ஏகாதிபத்தியம், புதிய முறையிலே பழைய சுறண்டல் வேலைபைச் செய்யும் சூழலும் இது. எனவேதான், இந்த நேரத்தில் ஏகாதிபத்தியத்துக்கு எதிர்ப்பளிக்கும் சந்தியாக முஸ்லீம் லீக் மாற்றமடைவது கண்டு மகிழுகிறோம்.

கவர்னர்கள் இது போது, கிராமக் கிராமமாகச் சுற்றுகிறார்கள். ஏன்? உழவனின் கையைப் பிடித்துக் குறுக்கி "உபயசூழம்" விசாரிக்கிறார்! ஏன்?

உழவனின் கையைப் பிடித்துக் குறுக்கி "உபயசூழம்" விசாரிக்கிறார்! ஏன்?

குடிசைக்குள் நுழைந்த பார்த்தி ருர்! குடி இருக்க என் இடம் தருகிறேன் வாரீர் என்று மந்திரி மார்களை அழைத்தப் பேசுகிறார்! பவன் நடத்திய யண்ணம் இருக்கிறார்! பார்ட்டானினின் வேலைபைக் கண்டறியத் தடிக்கிறார்! ஏன்?

இப்போது கவர்னர்கள் இருக்கும் நகர துறை மட்டுமல்ல உழவருக்கு முன்பு இங்கு கவர்னர்கள் இருந்த சர். சூர்தர் ஹோப்பும் இதைத்தான் செய்தார்! ஏன்?

இங்கே உள்ள கவர்னர் மட்டுமல்ல மற்ற மாகாணங்களிலே உள்ள கவர்னர்களும், இது போன்ற நடத்து கொள்கிறார்கள்! கவர்னர்கள், மட்டுமல்ல, வெள்ளைக்கார அதிகார வர்க்கம் பூராவுமே, இப்போது ஏழை எனியவரைக் காணவும், இனியமொழி பேசவும், எங்கும் உலவி குறை என்ன என்று கண்டறியவும், மிக மிக ஆவல் கொண்டு, வேலை செய்கின்றது. ஏன்?

கையிலே என்ன? ஜெபமாயா? அடெ! உன்னிடமா? நெற்றியிலே கீழ, உச்சரிப்பு ஒங்கராதைப்பற்றி—என்னப்பா அதிசயம்! எவ்வளவு அற்புதமான மாறுதல்! உன் முறைப்பு, கணப்பு, அமுல் அட்டகாசம் எங்கே? உன் உருட்டி மிரட்டி ஊர்ப்பழித்து வந்தவன், இப்போது "ஓம் மாகாளியில்" இறங்கி விட்டாய்! என்று ஊரே அதிசயித்துக் கேட்கிறது, கொக்கரித்தவந்த போக்கிரி, சாத வேஷம் பூண்டு, சத்கர்யத்திலே ஈடுபட்டு வருவது கண்டு மாறுதலுக்குக் காரணம் என்ன? பழைய முறை பவிக்கவில்லை, ஊர் உருட்டல் மிரட்டலுக்கு அடங்கிடுப நிலை மாறிவிட்டது, பார்ட்டா அவன்? என்று கேட்டால், கீ பார் அதைக் கேட்க! என்ற கேள்வி பிறந்தவிட்டது. துடித்தால் தெரியுமா? என்ற மி... டி... டி... டி... அட்டே இவர்தான்... ஆய்பினே சிங்கம்! நாமெல்லாம்... பிபார்மை கள்! என்று கேள்வி பிறக்கிறது; இந்த நிலைவந்த பிறகு, இறுமாப்பு மறைபத்தானே செய்யும். அது மறைத்ததும் அடக்க ஒடுக்கம், பரிவுபாசம் தேவைதானே! அந்த முறையிலே, போக்கிரி சாதுவாகிறார்— சாதவாக நடக்கிறார்.

பிரிட்டிஷர்கள் "மன மாறுதலைப் பற்றிப்பலரும் பேசிக்கொண்டிருக்கிறார்கள். காந்தியார் இப்போ தெல்லாம், "பிரிட்டிஷாரின் கல்லை எண்ணத்தைச் சந்தேகிப்பதே பாயம்" என்ற உபதேசம் செய்கிறார். வெள்ளைக்காரர்களும் இப்போது பழைய "தரை" தர்பாரை மாற்றிக்கொண்டு, அன்பாய், உன்பாய், தோழாய் கார்டி அளித்திருக்கிறார்கள். முன்பெல்லாம் முறக்குமீசை சிற்றாசர்கள், சதக்குமீசை ஜெமீன் தாரர்கள் ஆகியோருக்குமட்டுமே தரிசனம் தருவார்கள். இப்போதோ, கனத்துமேட்டிலே உள்ள காத்தான், குளத்தோரம் செல்லும் செல்லான், ஆகியோர் கிளப்ப "பேட்டி" என்னிருக்கின்ற திருக்கோயில்களிலே உள்ள திருவாரணங்களை மட்டுமே பார்க்க வருவார்கள் முன்பெல்லாம், இப்போது, வறண்ட ஏரிகள், ஷெடித்துக்கிடக்கும் வயல்கள், சரிந்த கூறையுள்ள குடிசைகள் ஆகியவற்றைக்காண ஒடுகிறார்கள். மகாராஜா திராஜாக்களுடன் மரன் வேட்டைபாடச் செல்வார்கள், மாட்டுமெதக்கிய மன்னப்பிராசர் சர்க்காரின் பிரதிநிதிகள் முன்பெல்லாம், இப்போது, பக்கெட்டுக்கடைகளிலே சென்று, பச்சை அரிசிக்கும் புழுக்களுக்கும் உள்ளித்தியாசம் என்ன என்று கேட்டுத்

தெரிந்தகொள்கிறார்கள். இந்த அற்புதமான மாறுதல் ஏற்படக்காரணம் என்ன? போக்கிரி சாதுவான தற்குக்காரணம், ஊர் கிணையமறி, சாத. போக போக்கிபத்தோடு வாழ்வதற்காகவே ஏற்பட்டு முறைபைச் சூசுமமாக அமைத்துக் கொண்ட ஏகாதிபத்திய சுகபோகிகள், மாறினதற்குக் காரணம், உலக நிலையிலே மாறுதல். உரத்த குரலிலே ஊர்ப்பவன் மக்கள் எதிர்த்த மிரட்டும்காலம் இது. எனவே உரத்த குரல், உபத்திரவத்தை வாங்கித்தர உதவுமே பொழிய, சூட்சிக்கு அணுக அமை உத்கிணைவே, குரலை மாற்றிக் கொண்டார்கள், குணங்களாகக் காட்சித்தருகிறார்கள். புன்னகை தவழ்கிறது ஊரார் திகைப்புடன், இந்தத்திடீர் மாறுதலைக்காரண்கின்றனர். புரிவில்கிணை இந்தப்புன்னகை! புரிந்தகொண்டவர்களுக்குத் தெரியும், இந்தப்புன்னகை, பழைய "முறைப்பை" விட சூபத்தானது என்பது. காட்டுப்பன்றி உறமும், பரிப்பதற்கும் பயங்கரமாக இருக்கும், ஆனால் அதனால் ஏற்படும் உயிர்சேதத்தை விட, பளபளப்பான தோல்கொண்டு, நாதம் இசைத்து வரும், நாகத்தால் உயிர்சேதம் அதிகம். உருட்டியிரட்டும், அன்னியலும், உரிமையுட்குக் கேடுகிணைவதை விட, புன்னகையுடன் உலவும் அன்னியலிடம் சூட்சி இருந்தால், உரிமைக்குக் கேடு அதிகம். நிவன்னை ஏகாதிபத்தியத்தின் கேடுகளை இப்போது கிணக்குவதென்றால், கொஞ்சம் சிரமமான காரியம் என்ற கூடச் சொல்லலாம். "கெடெனர்துரை ரொப்பல்வலவர்" எங்கு குடிசையிலே நுழைந்த பணியாட்சைக்கொட்டையை எடுத்துத்தீண்டி பார்த்தார். வெள்ளர் சமசாரம், என் கொழுவதின் கண்ணத்தை முத்தமிட்டால் கிணைக்கொருக்கக் கேட்டவர்கள் ஊ சொல்வாங்கனே, அது தப்புக்க. அவங்கரொப்பல்வலவா!" என்று நமது கிராமவாசி கூறலாம் இப்போது. பொதமங்களின் பிரதிநிதி என்று கூறிக்கொள்ளும் மந்திரி ஒருவரும் வந்தார், அதே நினத்திலே வெள்ளைக்காரர் கவர்னரும் வந்தார் ஒருவருக்கு. ஜனங்களை மந்திரிக்கட்டத்தில் குறைவு. கவர்னர்காட்டிய புன்சிரிப்பு அதிகம், மகஜர்கொடுத்த மக்களிடம் மந்திரியார் கோபித்தக் கொண்டதான் போலாம். மறுதலும் மக்கள், வெள்ளர் ரொப்பல்வலவர், உத்திரொம்பல் கோவக்காரர்" என்ற கூறினர்.

ஏகாதிபத்தியத்தின் புதிய சேலம் சூபத்தானது என்பதை அறிபாத அரிபயல் வாதினார், பிடாரி பணித்த விட்டதான் என்ற எண்ணியமாத கிறார்கள். பிடாரி பணியில்லை, சித்தித்தப் பேசி. கம்மைக்கொண்டே தனக்குச் சாதமான காரியத்தை கடைபெறச் செய்து கொள்கிறதமுன்பாவது, அட்டகாசம் செய்ய வேண்டி இருந்தது இப்போது அந்தச் சிரமமும் இல்லை, புன்னகையாலேயே சாதித்தக்கொள்ள முடிக்கிறது.

புதிய சேலம், புதிய பாஷை, புதிய நிலை, இது புரிந்த கொள்ள வேண்டிய முக்கிய விஷயம். ஏனெனில் இது புதிய சூபத்தின் நொட்கம். இனிப்புய்யுச்சு, அபின்னத்தது! கூட்டுக் கம்பெனி" சாஞ்சி பிரிட்டிஷ்-பணியா ஒப்பந்தத்தின் விளைவு. "இத்தந்தான் பத்த" மோட்டார் போல, லேமச்சாமான், இந்தியப்பங்காளி, இராமம் சமம்; சாழைக்கல், பணமுட்டகைக்கு இதுன் விளவாக இன்ற நாம் காண்பது, சித்திரமான காட்சி, அற்புதமான மாறுதல், அதவே ஏகாதிபத்தியத்தின் புன்னகை. புன்னகை புரியும் வேர் (கேள் பக்கம் பார்க்க)

சேன்ற வாரத் தொடர்ச்சி:

★ ரங்கோன் ராதா! ★

சேனமியன்.

மலர்க்கடையை ஆவலாக எடுக்கும் போது, அது நுண்ணிருந்து கருநாகம் சிறித்கிளம்புவதுபோல, உன் அப்பா அனுப்பிய கடிதத்தைப்பிரித்ததும், தலைமுழுகிவிட்டேன் என்ற வாசகம் தோன்றக்கண்டேன். அவசரமாகக் கடிதத்தைத் திருப்பி மறுபடி பார்த்தேன், ஒரு எழுத்தும் இல்லை. மறுபடியும் ஒரு முறை கடிதத்திலே தீட்டப்பட்டிருந்த வாசகத்தைக் கண்டேன். மெள்ள அந்நேரம் உச்சரித்தேன், உன்மேல் வெந்தது துளசி வெடுக்கெனக் கடிதத்தை எடுத்துக் கொஞ்சம் தெளிவாகவே படித்தான், தலைமுழுகிவிட்டேன் என்ற வாசகத்தை. என் செவியிலே அந்தச்சொற்கள் விழுந்த உடனே கண்ணீர் கண்ணத்திலே விழலாயிற்று. தலைமுழுகிவிட்டேன்! யாருடைய வார்த்தை அது? என்னைவரின் வார்த்தை. என்னைத் தலைமுழுகிவிட்டாராம் என்கணவர். இதைவிட வேறு வேதனைதரும் சொல் பெண்ணுக்கு எதடாமகனே! நான் தாயாகப்போகிறேன் என்பதைப் பெருமையுடன் அவருக்கு நான் தெரிவிக்க, அவர், என்னைத் தலைமுழுகி விட்டதாகக் கடிதம் எழுதுகிறார். நான் அனுப்பியது பழம்! அவர் எனக்கு விஷம் அனுப்பினார்!! என்னைத் தலைமுழுகிவிட்டாராம்; நான் தலைமுழுகாமலிருக்கிறேன் என்ற செய்தியைத் தெரிவித்ததும், எனக்குக்கிடைத்த பதில்தான். மகனே! எதற்கும், எப்போதும் வேடிக்கையாகவே பேசியிருந்ததுளசி கூடத் திடுக்கிட்டுப் போய்கின்றான். அந்தக் கடிதத்தைக் கண்டு, என்ன அக்கா இது? என்று துளசி கேட்டுக்கொண்டே என்னை அணைத்துக் கொண்டான். "துளசி! நான் சித்திரவதைக்கு ஆளாகக் கப்படுகிறேன். என்கணவன், என்னைக் கைவிட்டு விடத்தீர்மானிக்கிறார். அலட்சியப்படுத்தினார், இம்சை செய்தார், இப்போது அடியோடு என்னைக்கைவிட்டு விடத்தீர்மானித்து விட்டார், தலைமுழுகிவிட்டேன் என்றல்லவா எழுதி இருக்கிறார், துளசி! அது என் மானத்தைக்கு மானதண்டினாயிடு! நான் கர்ப்பவதியாக இருக்கிறேன். இது, என் குற்றம் செய்தவன் என்பதற்கு அத்தாட்சி என்று கூறுகிறார். ஐயோ! துளசி! நான் என்ன செய்வேன். அவருடைய வாசகம் என்னைப் படுகுழியில் தள்ளும் பயங்கர ஏற்பாடு. நான் அவருக்குத் துரோகம் செய்துவிட்டேன், நான் ஓர் அநாதை என்று துற்றுகிறார். உன்னை நான் நேசிக்கமுடியாத, குடும்பத்திலே உன்னை நேசிக்கமுடியாத முடியாத, காப்பாற்றவும் முடியாத, நீ எக்கெடோகெட்டுப் போ! என் கூறுவது கொடுமை என்பார்கள். துளசி! அவர் கூறுவது அநினும் கொடுமையானது. விபசாரி என்று கூசாமல் பழிசுமத்தி என்மானத்தைப்பறித்து, உலகம் என்னை இழிவாகப்பேசும், நிலையை உண்டாக்குகிறார்.

அவனை நான் மனைவியாக இனிக்குக் கொள்ளமுடியாது. அவன் ஓர் விபசாரி என்று என் கணவர் உலகுக்கு உரைக்கிறார் என்று என் கூறி விம்மி விம்மி அழுதேன், அழாதே! அக்கா! அழுது அழுது முகமும் சிவந்துவிட்டதே! இப்படி அழுதால் உடம்புக்கு நல்லதா? அத்தான் ஏதோ வெறியிலே விணை எதையோ எழுதிவிட்டார். அத்தாக்கீ இப்படிப்பதைக்கலாமா? ஆண்களின் சபாவம் இப்படித்தான். பெண்ணின் மீது பழிசுமத்துவதற்கு அஞ்சுவதுகிடையாது. பெண்ணின் மனம் பண்ணுமுடைய என்பது குறித்து எண்ணியும் பார்ப்பதில்லை. அத்தானுடைய அக்ரமிகான வார்த்தைக்கு அர்த்தம் இருப்பதாக கினைத்துக்கொண்டு கீவருத்தப்படாதே. உலகிலே, புத்தியுள்ளவர்களும் சிலபேர் இருக்கிறார்கள். இப்படி வெறிபிடித்து, உளறுவதை உண்மை என்று எல்லோருமே ஏற்றுக் கொள்வார்களா?" என்று துளசி என்னென்னமோ சமாதானம் கூறிப்பார்த்தான்; வழக்கமாக அவன் பேசியிலே காண்பாரும் விறுவிற்று அன்ற இல்லை. அவன் எனக்குச் சமாதானம் கூறினேயென்று அவளாலேயே, தலைமுழுகிவிட்டேன் என்ற வாசகத்தைச் சித்தித்துக்கொள்ள முடியவில்லை. பாவிக்கள்! பழிகாரர்கள்! கொலைகாரர்கள்! பெண்ணை மண்ணாக என்

ணிக்கொள்ளும் முட்டாள்கள்! இருதய மற்றவர்கள்! என்று பொதுவாக ஆண்களைத்திட்டிக்கொண்டிருந்தான். ஆனால் அவ்வளவும் என் கணவருக்காகவே விசப்பட்டவை; எனக்கோ, உலகமே இருள் மயமானது போலாகிவிட்டது! கடலிலே விழுந்து, அலைகளால் தாக்கப்பட்டு, கைக்கால்கள் சோர்ந்துபோய், எத்தனிலேயிலே இருக்கிறோம் என்பதை ஒருவாறு தெரிந்துகொள்ளக்கூடிய அளவு மட்டும் உயிர் இருக்கும் நிலைமை எனக்கு. நான், சின்னவளாக இருக்கும்போது, பல்லியிடம் சிக்கிக்கொண்ட பூச்சியைப் பார்த்திருக்கிறேன். உடலில் ஒருபாகம் பல்லியின் வாயிலே சிக்கிவிடும், பூச்சிக்கு அது தெரிந்துவிடும், மாணத்தின் பிடியிலே இருப்பது தெரியுமே தவிர, அதிலிருந்து மீண்டுக்கொள்ளும்வல்லவா இராது. அத்தனிலேயிலே, தன்னைத் தப்பித்துக் கொள்ள முடியுமா, அதற்குத்தகுந்த சக்தி இருக்கிறதா இல்லையா என்பதைப்பற்றி எண்ணிக்கொண்டிருக்க முடியுமா? எப்படியாவது சாவின் பிடியிலிருந்து விடுபடவேண்டும், என்பதற்காகத்தடிக்கும்; நாளியும், தலையைத் தாக்கும், பல்லியின் வாயிலிருந்து வெளிப்படுவதற்காகத்தன் பலத்தை முழுவதும் உபயோகித்துப் பார்த்தும், ஒவ்வொரு தடிப்பும் பூச்சியின் வலவை நாசமாக்கவும், உயிரைப் போக்கவும் பயன்படுமெயொழிய, விடுதலைக்கு வழியாக முடியாது. பல்லிக்குப் பூச்சியைக் கொல்லும் வேலையும் மிச்சமாகும். தன்பிடியை இறுக்கிக்கொண்டு பல்லி அசைவற்று இருக்க வேண்டியது தான், பூச்சிபொராவதாகக் கருதிக்கொண்டு, சுவரிலே மோதுண்டு, தானாகச் சாகும், பிறகு பல்லி அந்நேரத்தின்று விடும். அதுபோன்ற நிலையிலே நான் இருக்கிறேன். என் கணவரின் காத்தம் என்ற பிடியிலே சிக்கிக்கொண்ட நான், என் நிலைமையைச் சரிப்படுத்திக்கொள்ள ஏறித்துக்கொண்ட ஒவ்வொரு முயற்சியும், என் வேதனையை வளர்க்கப்பயன்பட்டதேயொழிய, எந்தயர் நீக்கும் துணையாகவில்லை. நான் என்ன செய்வேன்! கணவனை விபசாரி என்று துற்றத்துணிந்த பிறகு, என்னைப்பெண்ணை என்ன செய்ய முடியும்? ஆழமான கிணறு தேடுவதன்மேல் வேறு வேலைதான் என்ன இருக்கிறது.

மகனே! தங்கத்தை அவர் கலியாணம் செய்து கொள்ளக் கூடாது அதை எப்படியாவது தடுக்கவேண்டும் என்று முயற்சித்தேன். அதன் பயன், பேய் பிடித்தவன் என்று ஊராரோ கூறும்; டியானது தான். சரி! இனித்தடுத்தல் பயனில்லை, ஆண்களின் மனம் வானம் போன்றது தான். அதிலே பல நட்சத்திரங்கள் இருந்து தீரும், ஒளி விரும் மதி இருந்தாலும், மின்மியும் இருக்கும், கருமேகமும் இருக்கத்தான் செய்யும், ஆகவே, ரங்கம் இருக்கும் போது தங்கம் ஏன் என்று கேட்டுப் பயன் இல்லை, அவர் தாராளமாகத் தங்கத்தையும் கலியாணம் செய்து கொள்ளட்டும் என்று எண்ணி, என் மனத்தைத் திடப்படுத்திக் கொண்டேன். அதன் விளைவுதான் மின்னல் போல் தோன்றி மறைந்த, அவருடைய அன்பு! அந்த அன்பு, அன்று இரவு மட்டுமே நிலைத்திருக்க முடிந்தது. அந்த இன்ப இரவு, உன்னையும், உலகிலே எந்தப்பெண்ணும் கேட்டுச் சித்தித்துக் கொள்ள முடியாத பழியையும், எனக்குத் தந்தது. பாழ்மனமே! என் கீ, அன்று, அவரிடம் தஞ்சம் புருந்தாய்? கெஞ்சி அவருடையகொஞ்சமொழியைப் பெற்றாய், களித்தாய்! இதோ தருகிறேன் ரஞ்சு, அது உயிரைப் போக்கிலும் பரவாயில்லையே, மாணத்தை அல்லவா மாய்க்கிறது, என்று மென்மக் கூறிக்கொண்டே குமுறினேன். விசாரத்தை விநாடியிலே துடைத்துவிடும் துளசியும், என் நிலையைக்கண்டு, அழுது கொண்டே, தன் முந்தானையால் என் கண்களைத் துடைக்க முடிந்ததே தவிர, எனக்குச் சமாதானம் கூற முடியவில்லை. எப்படி முடியும்? விபசாரி! என்ற பழி சுமத்தப்பட்ட பிறகு, பெண் எப்படி உலகை ஏறிட்டுப்பார்க்க முடியும். உலகிலே, எத்தனையோ விதமான அக்காமத்தைச் செய்து வயிறு வளர்ப்பவன் கூட, ஒரு பெண் விபசாரி என்றுகிவிட்டால், கேவலப்படுத்துவான், கண்டிப்பான்.


எவ்வளவு கொடு சபாவம் இருந்தால் அவர் அப்படிச் சொல்லமனம் துணிவார் என்பதை நீ இப்போது எண்ணிப்பார். ஏதோ தாய்தன்மகளிடம் கூறுகிறான் என்று எண்ண வேண்டாம், தர்ப்பாக்கியவதி ஒருவன், கருணையும் நீதியும் தெரிந்த ஒரு உத்தமனிடம் முறைபிடுகிறான் என்று எண்ணிப்பதில் சொல்லு, வேண்டாமடா மகனே! நீ பேசவேண்டாம். உன் கண்ணீர் போதும், எனக்கு அத்தப்பாணை தெரியும். இம்சைக்கு ஆளான எனக்கு, கடைசிக் காலத்திலேனும், அந்தக் கண்ணீர் ஆதரவு தருகிறது என்ற ஆறுதல் கிடைத்ததே, அதுவே போதும்.

என் கலியாணம் நடந்த போது, இரவு காலட்சேபம் வைத்தார்கள். நான் பெண்களுடன் உட்கார்ந்து கொண்டு இருந்தேன், ஆனால் அவருடைய முகத்தையும் அடிக்கடி பார்த்துக்கொண்டே இருந்தேன். காலட்சேபக்காரர், சிதா கலியாணக் கதையைக் கூறினார். அப்போது அவர், பெண்களைப்பற்றிப் பேசிய பெருமையை, நானெல்லாம் கேட்கலாமா என்று தோன்றிற்று. அவ்வளவு விளக்கி விளக்கிப் பேசினார், விடிய விடிய. உன் அப்பாவோ, அந்தக் காலட்சேபக்காரரின் பேச்சைக் கேட்டு அப்படியே சொக்கிவிட்டார். இரவுத் தோடு காலட்சேபக்காரர் "பெண்ணுக்கு வேண்டியது என்ன? பூக்கணமா? போ தா து சம்பத்தா? போ தா து! அழகான பக்களாவும? தோட்டமும் இருந்தால் போ தா து? டேர் தா து. இவா மாலையும், பச்சை வளையலும், கல்லிழைத்த ஒட்டியாணமும் கிடைத்தால் போ தா து? போ தா து! காசி கொராடு சேலை வாங்கிக் கொடுத்தால் போ தா து? போ தா து! வேறே என்னவேண்டும்! தொட்டுத்தாலி கட்டிய புருஷனின் மட்டற்ற அன்பு வேண்டும். அந்த அன்புதான் அவளுக்கு அந்த ஜன்மவிரியத்தை விட மேலானது" என்று கூறி முடித்தார். சபையிலே மனைவியை அடிக்காவிட்டால், கை மாத்துப்போய்விடும் என்று எண்ணிக் கொண்டவர்கள் போல வாழ்ந்து வந்த புருஷர்கள் கூட, தீரகோஷம் செய்தார்கள், காலட்சேபக்காரர் கூறியது நியாயமான பேச்சு என்பதை ஆமோதிப்பதற்காக. உன் அப்பா. கா கோஷம் செய்யவில்லை, அவருடைய கண்கள், என் கண்களைச் சந்தித்தன! அவருடைய புன்னகை காலட்சேபக்காரர் சொன்னது சரி என்று மட்டுமல்ல, "இதோ பார்! எந்த அன்புதான் பெண்களுக்கு அந்த ஜன்மவிரியத்தை விட மேலானது என்று காலட்சேபக்காரர் கூறுகிறாரோ, அந்த அன்பை நான் இதோ தருகிறேன், ஆனந்தம் கொள்" என்று எனக்குக் கூறுவது போலிருந்தது. நான் வெட்கத்தால் தலை குனிந்து கொண்டேன். சபையிலே சிலர், "மாப்பிள்ளே! காலட்சேபத்தைக் களிளியும்!" என்று கூட அவரைக் கேலி செய்தார்கள். பெண்களுக்குப் பரிந்து பேசிய காலட்சேபக்காரர், அழகழகாக, குடும்ப வாழ்க்கையைச் சித்தரித்துக் காட்டினார். "மலராவது, கசக்கினால் தான் செட்டுவிடும், மங்கையின் மனமோ, மனவாளனின் முகம் கொஞ்சம் கடுகுத்தாலேபோதும், கொந்துபோகும்; அவ்வளவு மிருதுவானது பெண் மனம் பெண் மனத்தைப் புண்ணாக்கும் ஆண்களைப் பேய் இனத்திதேதான் சேர்க்க வேண்டும்" என்று காலட்சேபக்காரர் கூறினார். உன் அப்பா தனது பார்வையாலும் புன்னகையாலும், அவர் கூறினதையெல்லாம் ஆமோதித்துக் கொண்டு இருந்தார். வருஷம் பல ஆண்டுகளாக, எனக்கு அன்றுநடந்தவைகள் அவ்வளவும் நன்றாக நினைவிலே இருக்கிறது. நடுகிசிக் குமேல், எனக்குத் தாக்கம் வந்துவிட்டது. தாக்கினால்

கேலி செய்வார்களே என்பதற்காக, மிகச்சிரமப்பட்டு, கண்களைத்திறந்தபடி இருந்தேன். இதனால், தாக்கம் அதிகப்பட்டதே தவிர, குறையவில்லை. என்னையு மறியாமல் கண்களை மூடினேன், பக்கத்திலே இருந்த ஒரு சினேகிதியை சாய்த்தேன். அவன், 'கலியாணப் பெண்ணுக்கு மயக்கம்' வந்து விட்டது என்று கூவினான். ஆனந்தம் கூவினார்கள். நான் கண்களைத் திறந்தேன், அவளோ, என்னைத்தன்மீது சாய்த்துக் கொண்டு, "அசையாதே கண்ணு! ஒன்றும் இல்லை பயப்படாதே!" என்று உபசாரம் செய்தான். காலட்சேபம் கின்றுவிட்டது. கொஞ்சம் பால் கொடுங்கள் என்று ஒருவர். ஒருவர் விசுறுங்கள் என்று. இன்னொருவர் மெள்ள உள்ளே அழைத்துக்கொண்டு போகும்படி யோசனை சொன்னார். என் கணவர், சாதாரணமாக, கலியாணப்பிள்ளைகள் வெட்கப்படுவார்களே அதுபோலிராமல், "முகத்திலே கொஞ்சம் பன்னீர் தெளியுங்கள்" என்று உரத்த குரலிலே சொன்னார். (தொடரும்)

ஏகாதிபத்யம் ஒழிக!

3-டி பக்கத் தொடர்ச்சி
நங்கள் தமது கருணையின் அறி குரியாக பத்து ரூபாய் குறைத்துக் கொண்டார்களா சம்பளத்தில்? சிவ, சிவா அவர்கள் ஒன்றும் அந்தப் பாவம் செய்யவில்லை! நமது மந்திரிமார்களாவது, சம்பளத்தைக் குறைத்துக் கொள்ளும் படிக்கேட்பார்களா? எப்படிச் சவாமி அது சாத்யமாகும்? அவாளே தங்கள் சம்பளத்தை இரட்டிப்பு ஆக்கிண்டலா! ஆகவே ஏகாதிபத்யம், எப்போதும் போல இலாபம் அடைகிறது, ஆனால் அதற்கு இருந்து வந்த எதிர்ப்பு, புன்னகையினால் குறைந்து விட்டது-குறைந்து வருகிறது-குறைத்துக்கொண்டு வருகிறார்கள். இந்தியாவிலே அமைதி, என்று நிரூபித்து வைப்பது, பிரிட்டிஷ் ஏகாதிபத்யத்துக்கு இலாபம், அமெரிக்காவிலே அப்போது கடன் கிடைக்கிறது. இந்தியத்தேசியத்தலைவர்கள், முதலாளிமார்கள் ஆகியோரின் அபிமானம் பிரிட்டனுக்குக் கிடைப்பதிலே மகத்தான இலாபம் ஏகாதிபத்யத்துக்கு. எவ்வகையில் என்றால், ஏகாதிபத்யத்தை எந்த உருவிலும் இருக்கவிடக் கூடாது என்று கங்கணம் கட்டிக்கொண்டள்ள 'சோசியல்' துக்கு, எதிர்ப்பாளர்களை இவ்வசமாகப் பெற முடிகிறது. இவ்வளவுடன் இன்னுமோர் வேடிக்கை. வெள்ளையனே வெளியே போ என்று மக்கள் முழக்கமிட்டமனர், இப்போதோ, வெள்ளைக்காரக் கவர்னர்கள், வேலி வயல்களிலெல்லாம் உலகி, நிராம மக்களாலும் வரவேற்கப்படுகிறார்கள், வெளியே போகவில்லை, உள்ளே அதிகமாக உலகுகிறார்கள். இவ்வளவு அற்புத மாறதலுக்கும் காரணம், பொருளாதாரத்தறையிலே, பிரிட்டிஷ், வட நாட்டு முதலாளிமார்கள் கூட்டு ஆதிக்கத்தை ஏற்படுத்திக் கொண்டதானது. இந்தப் புதிய நிலைமையை உணர்ச்சிவகாலம் பிடிக்கலாம் ஆனால், உணர்ந்து தீருவர் மக்கள், உணர்ந்ததும், மக்களின் உள்ளம் வேதனை அடையும். இப்போது நாம் சொல்லும் போது கோபம் வரும்.



ஜெயராம்காயசுத்திலேகியத்தைச் சாப்பிடுங்கள்
தலைவலி, மயக்கம், வாந்தி, நெஞ்சுவலி,
வயிற்றுவலி, புளித்தேப்பம், வயிற்றுப்பிச்சும்,
தடல்வாதம், இடுப்பு வலி, மூலநோய்,
கைவகளைப்போக்கி மலத்தைச்சுகமாய்ப்பிரிக்கும்
அற்புத சஞ்சீவி
ஜெயராம்காயசுத்திலேகியம்
1-சேர். ரூ. 4. 1/2-சேர் ரூ. 2-0.
வி. பி. பி. வேறு.
ஜெயராம்காயசுத்திலேகியம்,
28, சாசிலிவ்வாதி சீழ்விதி, கும்பகோணம்.

